



KUNSILL LOKALI
M O S T A
LOCAL COUNCIL

Minuti tal-Laqgħa Nru. 15 tas-Sitt Kunsill Lokali tal-Mosta li saret fl-Uffiċċju tal-Kunsill, Ċentru Ċiviku, Triq il-Kostituzzjoni, il-Mosta, nhar il-Ħamis 15 ta' Novembru 2012 fis-7.30 p.m.

Il-laqgħa bdiet fis-7.35 ta' filgħaxija.

Il-Kunsilliera kienu preżenti kif jidher hawn taht.

Is-Sindku mexxiet il-laqgħa tal-Kunsill.

	Time In	Time Out
Sindku Dr. Shirley Farrugia	7.30p.m.	10.15p.m.
Vici Sindku Joseph De Martino	7.32p.m.	10.15p.m.
Kunsillier Alexander Muscat	7.34p.m.	10.15p.m..
Kunsillier Abraham Bezzina	7.25p.m.	10.15p.m.
Kunsillier Dr Rachel Tua	7.32p.m.	9.00p.m. (wara item Corres. No.5)
Kunsillier Mario Sammut	8.24p.m.	10.15p.m.
Kunsillier Kirby Fenech	7.22p.m.	10.15p.m.
Kunsillier James Cassar	7.50p.m.	10.15p.m.
Kunsillier Keith Cassar	7.20p.m.	10.15p.m.
Kunsillier David Meilak	7.50p.m.	10.15p.m.
Kunsillier Marthese Mifsud	8.15p.m.	10.15p.m.

L-Agent Segretarju Eżekuttiv, is-Sur John J. Camilleri kien preżenti għal-laqgħa.

1.0 Approvazzjoni tal-Minuti Laqgħa Nru 14 - 18 ta' Ottubru 2012

Il-Minuti ttiehdu bħala moqrija u ġew approvati b'din il-korrezzjoni :

darbtejn
1.01 F'paragrafu 7.0 wara il-kliem '**jigi terminat.**' żdiedet sentenza '**Il-Vici Sindku Joseph Demartino għal darbtejn għibed l-attenzjoni tal-Kunsill li b'dan il-ftehim ir-responsabbilita' finanzjarja fit-tmexxija ta'dan il-grawnd ser fil-fatt tghaddi kollha kemm hi f'idejn il-Mosta Football Club u li l-Kunsill ma jkun bl-ebda mod responsabbli għal xi nuqqasijiet li jistghu jsiru 'l quddiem.'**

AL
2.00 Punti Imqajjma mill-Minuti

AL
2.01 Dwar item 2.01: - **Il-problemi tar-residenti fiż-żona tal-Iskola taż-Zokrija**, s-Sindku Dr. Shirley Farrugia infurmat lill-Kunsill li kienet saret laqgħa mal-*istakeholders*, laqgħa oħra mar-residenti, u *site-visit* mas-Sur Josie Brincat ta' TM. Hija qalet ukoll li tkelmet mal-Ministru tal-Edukazzjoni s-Sinjura Dolores Cristina fejn hija għamlet pressjoni sabiex tibda tinfetħ is-*South Gate* tal-Iskola. Kienet ser issir laqgħa oħra ta' *public consultation* mar-residenti sabiex jiġu diskussi proposti ta' '*one-ways*', *road-humps*, *parking*, u ftuħ ta' *gates*.

2.02 Dwar item 3.01: - **Spjegazzjoni ta' nfiq ta' fondi fl-attività' Mosta Dome Festival 2011**, is-Sindku qalet li saret laqgħa mal-Kunsillier Kirby Fenech fejn kienu preżenti s-Sindku u l-Agent Segretarju Eżekuttiv. Is-Sinjorina Kirby Fenech spjegat li kienu intefqu aktar minn 6,000 Ewro allokati mill-Kunsill preċedenti għal din l-attività' minhabba li kien hemm diversi *sponsors* li wegħdu għoti ta' flus izda dawn ma waslux. Fost dawk li ma zammewx kelmthom kien hemm *sponsor* kbir ta' 1,500 Euro mingħand t-*Tourist Board*. Dawn kienu ser jisponsorjaw l-istampar tal-*posters*. Kienu għabu skuża li l-Kunsill kellu japplika taht xi skema. Hija qalet li hija kienet verbalment informat lis-Sindku u lis-Segretarju Eżekuttiv tal-Kunsill preċedenti dwar dawn in-nuqqasijiet ta' fondi u dawn qalulha biex tibqa' għaddejja bil-program li kellha. *Sponsors* oħra li ma waslux kienu Euro 200 mingħand il-kuntrattur is-Sur Giovanni Fenech tal-

6.0 Community Inclusive Employment Scheme

Sar qbil li jsiru l-intervisti tal-applikanti għal din l-Iskema u li l-*interviewing board* ikun magħmul mill-istess Kunsilliera tal-*adjudication committee*.

7.0 PPP – Public Private Patnrship fuq Toroq

Is-Sindku Dott. Shirley Farrugia infurmat li l-Gvern Centrali kien approva s-somma ta' Euro 650,000 bħala fondi supplementari lill-Kunsill Lokali Mosta għal xogħol ta' *resurfacing* ta' toroq fil-Mosta. Dawn kienu ser jithallsu fi tliet pagamenti kif ġej: Euro 300,000 fis-sena 2012, Euro 200,000 fis-sena 2013, u Euro 150,000 fis-sena 2014. L-istima kienet li jsir xogħol b'valur ta' Euro 1,450,000 u għalhekk il-Kunsill kien ser jikkommetti ruħu li johroġ is-somma ta' Euro 800,000 mill-fondi tiegħu għal dan ix-xogħol li għandu jsir fuq is-sistema tal-PPP.

Billi kien jidher li l-iskema tal-PPP bil-pagamenti lill-kuntrattur fuq perjodu ta' 8 snin ma kienetx tappella lill-kuntratturi, il-Kunsill qabel li dan il-perjodu jitnaqqas għal 4 snin u l-pagamenti jithallsu 40% fl-ewwel sena wara li jsir ix-xogħol, 30% fit-tieni sena wara li jsir x-xogħol, 20% fit-tielet sena wara li jsir x-xogħol, u 10% pagament finali fir-raba' sena wara li jsir x-xogħol. Il-kundizzjonijiet l-oħra jibqgħu l-istess skont kif kien hareġ struzzjonijiet id-Dipartiment tal-Kunsilli Lokali.

Gie unanimament approvat li l-Kunsill jinforma lid-Dipartiment tal-Kunsilli Lokali b'dan it-tibdil u tiġi ppublikata s-sejha tat-tender.

Is-Sindku ipprezentat lista ta' toroq li kienu ser jiġu asfaltati f'din is-sejha.

Il-Kunsilliera Alex Muscat, Kirby Fenech, Brian Bezzina, u Mario Sammut qalu li kienu jippretendu li Triq id-Dawr u Triq Stringell kellhom jiġu inklużi f'din is-sejha u insistew li dawn għandhom jiġu inklużi mal-lista.

Is-Sindku spjegat x'kien ir-raġġunar wara l-għażla tat-toroq magħżula u qalet li kien possibli taċċetta li tiġi inkluża Triq Stringell (minflok Triq il-Legġenda) izda ma kienx possibli li tiġi inkluża wkoll Triq id-Dawr għaliex din kienet triq twila u waħedha kienet tinvolvi ammont kbir ta' flus u barra minhekk kienet diġa' ntefget is-somma ta' madwar Euro 75,000 fuq din it-triq.

Il-Kunsilliera Muscat, Fenech, Bezzina, u Sammut ipprezentaw u ssekondaw mozzjoni bejniethom fejn talbu li Triq id-Dawr tiġi inkluża f'dan il-program ta' xogħol. Saret kontro-proposta mill-Kunsillier Keith Cassar ssekondata mill-Kunsillier David Meilaq fejn pproponew li l-Kunsill japprova l-lista tat-toroq kif proposta mis-Sindku. Meta saret il-votazzjoni, l-kontro-proposta għaddiet b'sitt voti kontra erba'. Is-Sindku, il-Viċi-Sindku, u l-Kunsilliera James Cassar, Keith Cassar, David Meilaq u Marthese Mifsud ivvutaw favur il-kontro-proposta filwaqt li l-Kunsilliera Alex Muscat, Brian Bezzina, Mario Sammut u Kirby Fenech ivvutaw kontra il-kontro-proposta.

8.0 Christmas Concert

Is-Sindku qalet li ma kienetx sabet konkorenza sabiex ikun jista' jsir il-*Christmas Concert* għajr mis-Socjeta Filarmonika Nicolo' Isouard u għalhekk ma kienx possibli li jsir dan il-Kunċert.

Il-Kunsill qabel li l-aġġudikazzjoni tat-tender għad-dwal tal-milied fit-toroq issir direttament mill-Kunsill u wara li ġew eżaminati ż-żewġ tenders li rċieva l-Kunsill gie deċiż li l-kuntratt jingħata lis-Sur Lawrence Cassar li għalkemm il-prezz indikat kien aktar minn dak tat-tenderer l-ieħor, id-dwal u t-tiżjin offrut kien ta' livell bil-wisq superjuri. Il-Kunsill ippropona li s-Sur Lawrence Cassar jintalab ukoll jnaqqas il-prezz mitlub.

9.0 Performance Bonus Ex Acting Executive Secretary Mr Philip Borg as at 31st May 2012

Gie approvat unanimament li s-Sur Philip Borg li kien Acting Executive Secretary sal-31ta' Mejju, 2012 jingħata performance bonus ta 8% wara li tingab l-approvazzjoni tad-Dipartiment tal-Kunsilli Lokali għalkemm is-Sindku ssuġġerit li jingħata 6% biss.

ELLS u Euro 250 minghand il-kuntratturi V & C. Barra minn dan kien hemm ukoll spiża ta' Euro 1,105 li bi żball kienet qed tidher darbtejn fil-kontijiet.

Is-Sindku qalet li hija kienet tixtieq li dan il-kapitlu jinghalaq u gie approvat unanimament li la darba l-*purchase orders* kienu inharġu mill-Kunsill preċedenti, l-kontijiet pendenti għandhom jithalsu.

2.03 Dwar paragrafu 3.03: - Ristrutturar tal-ġnien Reggie Cilia - Is-Sindku qalet li ma kienux waslu ebda suggerimenti minghand il-Kunsilliera dwar l-istrutturar ta' dan il-ġnien. L-MRRA kienu għamli *survey* taż-żona. Hija reġgħet stiednet lill-Kunsilliera sabiex min għandu xi suggerimenti, jgħaddihom malajr. Is-Sur Alex Muscat staqsa għad-*drawings* u s-Sindku qalet li dawn huma disponibbli fl-uffiċċju tal-Kunsill.

2.04 Dwar paragrafu 7.00: - Grawnd tal-Għajba - Gie propost li l-President tal-Mosta F.C. jerga' jintalab jibgħat l-accounts tal-grawnd tal-Għajba u nistaqsu lid-Dipartiment tal-Artijiet jekk jeżistix xi kuntratt dwar dan il-grawnd bejn id-Dipartiment u l-Kunsill.

2.05 Dwar paragrafu 10.01: - Trasport Publiku fiż-żona taż-Zokrija – Is-Sur Alex Muscat talab li TM jerggħu jintalbu jipprovdur rotta temporanja miż-Zokrija għall-klinik ta' Birkirkara. Huwa gie nfurmat li din it-talba diġa' saret mas-Sur Ivan Pierre Vella ta' TM u din il-proposta kienet qeda tigi kkonsiderata iżda l-Kunsill kien infurmat li kien hemm alternattiva li min irid, jista' jiehu r-rotta Mosta/Mater Dei u Mater Dei/B'Kara.

3.0 Materji Finanzjarji

3.01 Giet approvata unanimament skeda ta' pagamenti numru 7 (19/10/2012 – 15/11/2012) b'total ta' Ewro 175,704.01 wara li gie spjegat li *rotation numbers* 377 u 405 sa 408 kienu *void*.

3.02 Giet approvata unanimament lista ta' *Purchase Orders* għall-perjodu ta' bejn it-18/10/2012 u t-12/11/2012.

3.03 Il-Kunsillier Alex Muscat talab sabiex fil-Laqqha li jmiss jigu pprezentati l-listi ta' spejjeż li saru għall-attivitajiet ta' (1) Wirja Agrarja - Bidnija u (2) Jum il-Mosta.

4.00 Korrispondenza

4.01 Giet ipprezentata lista ta' 11 *items* ta' korrispondenza għall-konsiderazzjoni tal-Kunsill kif jidher fil-lista annessa. Id-deċiżjonijiet ukoll jinstabu fil-lista annessa.

Dwar Item No: 3 – Publikazzjoni ta' Ktieb miktub mis-Sur George Cassar - Il-Kunsill approva li jippublika dan il-ktieb b'versjoni bl-Ingliż biss u bil-kundizzjonijiet rikjesti mis-Sur Cassar.

Dwar Item No: 6 – Tribunal dwar kwistjoni tax-xogħol mal-Kuntrattur Marco Briffa - Wara li gie nnotat il-kontenut tal-ittra tat-Tribunal Industrijali, s-Sindku Dr. Shirley Farrugia talbet *input* minghand il-Kunsillier Dr. Rachel Tua dwar il-fatt li skont din in-nota tas-Segretarju tat-Tribunal Industrijali, l-istess Dr. Rachel Tua dehret bħala avukat difensur tas-Sur Marco Briffa, kontra l-Kunsill.

Dr. Rachel Tua iddikjarat li hija kienet tipprattika bħala avukat independentament minn oħta u kienet preżenti fl-awla biss bħala spettatur u biex tinforma liċ-Cermen tat-Tribunal li oħta Dr. Sarah Tua kienet indisposta u ma setgħetx tattendi. Hija qalet li kull ċittadin għandu d-dritt jattendi seduti fil-Qrati Maltin. Is-Sindku talbet konferma minghand Dr. Tua li fis-seduti li jmiss ma tkunx qed tidher bħala l-avukata ta' Marco Briffa. Dr. Tua kkonfermat dan.

4.02 Dwar item No: 8 – Talba għall-ħlas mill-Avukat Joe Mifsud - Wara li gie studjat il-każ mill-ġdid, il-Kunsill qabel unanimament li għandu jsir il-ħlas lill-Avukat Joe Mifsud.

5.00 Memo 40-2012 Għajna lill-Kunsilli Lokali li għandhom Librerija Lokali

Sar qbil unanimu li l-Kunsill japplika lid-DLG kif titlob din il-Memo.

10.0 Refuse Collection – New Timings for collection

Wara diskussjoni dwar problemi fil-hinjiet tal-ġbir tal-iskart domestiku, ġie deċiż li jsir *sample survey* mar-residenti sabiex jiġi deċiż jekk il-hin tal-ġbir għandux jinbidel u jsir filgħodu minflok filgħaxija kif inhu fil-preżent.

11.0 Affarijiet Ohra

- 11.01 Sar qbil li l-Ikla tal-Milied għal-Kunsilliera u l-iStaff tal-Kunsill isir fil-Quattro Fratelli *Restaurant* l-Qawra nhar il-Gimgha, 4 ta' Jannar, 2013 fit-8.30pm.
- 11.02 Gie approvat unanimament li l-Kunsilliera Marthese Mifsud torganizza haġġa għall-anzjani sabiex jżuru l-presepi. Il-Kunsill qabel li jipprovdi *transport bil-coach*.
- 11.03 Il-Kunsill approva *budget* ta' Ewro 300 sabiex issir s-solita' *attività* tal-Milied għall-persuni b'diżabilità. Din ser tkun organizzata mill-Kunsillier Mario Sammut.
- 11.04 Il-Kunsill approva li l-Kunsilliera Marthese Mifsud torganizza party tal-Milied għat-tfal fil-5 ta' Jannar, 2012. Il-Kunsill għandu jipprovdi l-ikel u xorb għal dan il-party.
- 11.05 Il-Kunsillier Alex Muscat talab li jiġi kkonsidrat li Triq il-Barrieri u Triq ir-Rebbiegħa jsiru *one-way*. Għandu jsir *public consultation meeting* dwar dan.
- 11.06 Il-Kunsillier Keith Cassar talab u ġie approvat li s-Socjeta' 15 ta' Awissu jużaw x-xelter tal-pjazza għall-attività tal-Milied.
- 11.07 Il-Kunsillier Keith Cassar talab ukoll li l-Kunsill jikkollabora mal-Mosta Scouts Group f'attività marathona ta' *Abseiling* b'risq l-Community Chest Fund. Gie approvat li jiġu provduti billboards u *mobile toilets* għal din l-attività. *Don't provide it*

12.0 Il-Laqgħa spicċat fl-10.15 ta' filgħaxija.

Dott Shirley Farrugia
Sindku

John J. Camilleri
Agent Segretarju Eżekuttiv